

GJAN090011482015



દાખલ તારીખ : ૨૬/૧૦/૨૦૧૫
 રજી. લીધા તારીખ : ૨૬/૧૦/૨૦૧૫
 ફેસલ તારીખ : ૩૧/૦૭/૨૦૨૬
 સમયગાળો : ૧૦ વર્ષ ૦૯ માસ ૦૫ દિવસ



આંકલાવ મહે. જ્યુડીશ્યલ મેજીસ્ટ્રેટ સાહેબની કોર્ટમાં, મુકામ : આંકલાવ.

ફો. કેસ નં.૬૨૫/૨૦૧૫
 આંક :-

ફરીયાદી : શ્રી સ ર કાર

વિરુદ્ધ

આરોપીઓ : (૧) ઉદયભાન શ્રીઓમકાર યાદવ
 રહે.કારોડા, તા.બહરોડ, જી.અલવર, રાજસ્થાન
 (૨) રાકેશકુમાર લક્ષ્મીનારાયણ નાઈ
 રહે.ગામ સેકા, તા.નારદોલ, જી.મહેન્દ્રગઢ, હરીયાણા

ગુન્હો : ધી ગુજરાત પ્રોહીબીશન ધારાની કલમ-૬૬(૧)(બી), ૬૫(એ)(ઈ), ૮૧, ૮૩, ૧૧૬(ખ) મુજબ.

સરકાર તરફ : વિ.સ્પે.પી.પી. શ્રી ડી.એ.પટેલ
 આરોપી પક્ષ તરફ : વિ.વ.શ્રી વી.આર.ઉપાધ્યાય

-:: યુક્તિ ::-

- (૧) આ કામે ફરીયાદપક્ષ તરફથી ફરીયાદ હકીકત એવી છે કે, આરોપીઓએ એકબીજાના મેળાપીપણામાં પાસ પરમીટનો ઇંગ્લીશ દારૂનો જથ્થો વગર કન્ટેનર ગાડી નં.આર.જે.૩૨.જી.એ.૬૦૨૦ માં કીચન ગુડસના બોક્ષના ઓથા હેઠળ અલગ અલગ બ્રાન્ડનો વિદેશી દારૂ તથા બીયર મળી કુલે ૧૯૧ બોક્ષ ફૂલ નંગ-૪૪૬૮ કિ.૩.૭,૩૮,૨૦૦/- નો વગર પાસ પરમીટનો ભરી લાવી આ કામના આરોપી નં.૧ તથા ૪ તથા અન્ય આરોપી દીનેશ વાઘરી નાઓએ દારૂનો જથ્થો મંગાવી આરોપી નં.૨, ૩ નાઓ સદર જથ્થો કન્ટેનરમાં ભરી લાવી આરોપી નં.૧ સ્થળ ઉપર પકડાઈ જઈ તથા આરોપી ઉદયભાન આહીર નાએ પોતાની માલીકીના કન્ટેનરમાં ઇંગ્લીશ દારૂનો જથ્થો ગુજરાતમાં વેચાણ કરવાના ઇરાદે પરપ્રાન્તમાંથી ભરાવી મોકલી આપતાં સદર જથ્થો આ કામના આરોપી નં.૪ નાઓએ અંબાવ ઇન્દીરા નગરીમાં ભાડે રાખેલ બે અલગ અલગ મકાનો સંગ્રહ રાખેલ તે જથ્થો રાખી તા.૧૪/૬/૧૫ ના રોજ ક.૧૯/૦૦ થી ૨૧/૪૫ દરમિયાન મળી આવતાં તમામ આરોપીઓએ એકબીજાના મેળાપીપણામાં ઇંગ્લીશ વેચાણ કરાવાના ઇરાદે હેરાફેરી કરી ગુનો કરેલ હોય, ધી ગુજરાત પ્રોહીબીશન ધારાની કલમ-૬૬(૧)(બી), ૬૫(એ)(ઈ), ૮૧, ૮૩, ૧૧૬(ખ) મુજબનો ગુનો કર્યાનો આક્ષેપ છે. સદર ફરીયાદના આધારે તપાસ કરનાર અમલદાર તપાસ પૂર્ણ કરી અત્રેની અદાલતમાં પુરવણી ચાર્જશીટ કરેલ.
- (૨) ત્યારબાદ આરોપીઓને સમન્સ કરતા અને જે બજી જતા આરોપીઓ હાજર થયેલ અને ક્રિમીનલ પ્રોસીજર કોડની કલમ-૨૦૭ મુજબ આરોપીઓને પોલીસ પેપર્સની નકલો આપેલ છે. સદર કામે આરોપીઓની આંક-૧૦, ૧૧ થી પ્લી લેવામાં આવેલ છે. જેમાં આરોપીઓએ ગુનો કર્યાનો ઈન્કાર કરતાં, સદરહું કામના આરોપીઓ વિરૂદ્ધ ગુનાની ઈન્સાફી કાર્યવાહી આગળ ચલાવવામાં આવેલ છે.
- (૩) ફરીયાદપક્ષ તરફથી પોતાનો કેસ સાબિત કરવા નીચે મુજબના મૌખિક તેમજ દસ્તાવેજી પુરાવા રજુ કરવામાં આવેલ છે.

મૌખિક પુરાવા :-

ક્રમ	વિગત	આંક
૦૧	ફરીયાદી પો.કો. કિરિટસિંહ ચંદુભાઈની જુબાની	૨૨
૦૨	રીટાયર્ડ પોલીસ સાહેદ નગીનભાઈ મણીભાઈ પટેલ	૩૮
૦૩	પોલીસ સાહેદ પો.કો. મોઈનુદીન સરકુદીનની જુબાની	૪૬
૦૪	પંચ સાહેદ વિજયભાઈ કનુભાઈ પઢીયારની જુબાની	૪૭
૦૫	સાહેદ રમીલાબેન દિનેશભાઈ પઢીયારની જુબાની	૭૨
૦૬	સાહેદ સપિતાબેન શંભુભાઈ પઢીયારની જુબાની	૭૪
૦૭	સાહેદ ડાહ્યાભાઈ મોહનભાઈ પઢીયારની જુબાની	૭૫
૦૮	ત.ક.અ. નિવૃત્ત ના.કો.અધિક્ષક જીતેન્દ્રસિંહ બચુભા ગોહેલ ની જુબાની	૮૭
૦૯	પોલીસ સાહેદ નિ.અ.હે.કો. રાજેન્દ્રભાઈ દીતાભાઈ પાંડોરની જુબાની	૯૮
૧૦	પોલીસ નિ.એ.એસ.આઈ. કમુભાઈ સાંજાભાઈ બોદરની જુબાની	૧૦૨

દસ્તાવેજી પુરાવા :-

ક્રમ	વિગત	આંક
૦૧	ફરીયાદ	૨૩
૦૨	મુદ્દામાલ કબજે લીધેલાનું પંચનામું	૪૮
૦૩	મુદ્દામાલ એફ.એસ.એલ. ખાતે મોકલવામાં આવેલ તે બાબતનું સર્ટિ	૮૮

(૪) સદરહું કામે ફરિયાદપક્ષ તરફે પોતાનો પુરાવો પુરો થયાનું જાહેર કરેલ હોય, ક્રિમીનલ પ્રોસીજર કોડની કલમ-૩૧૩ અન્વયે આરોપીઓનું વિશેષ નિવેદન નોંધવામાં આવતાં, આરોપીઓએ ફરીયાદ પક્ષના કેસની હકીકતો નકારેલ છે તથા પોતે નિર્દોષ હોવાનું જણાવેલ છે.

(૪.૧) ત્યારબાદ ફરીયાદપક્ષ તરફે વિ.સ્પે.પી.પી. શ્રી ડી.એ.પટેલ નાઓએ દલીલ કરતાં જણાવેલ છે કે, આરોપીઓએ પોતાના આર્થિક ફાયદા સારુ ગેરકાયદેસર રીતે પાસ પરમીટ નહીં હોવા છતાં પણ વેચાણ સારુ વિદેશી દારૂ વેચાણ કરાવાના ઇરાદે

હેરાફેરી કરેલ હોય આરોપીઓને તકસીરવાન ઠરાવી સજા કરવા જણાવેલ છે. વધુમાં તેઓએ દલીલ કરેલ છે કે, સદર કામે પંચો હોસ્ટાઈલ થયેલ છે, પરંતુ ફરીયાદપક્ષ તરફે તપાસવામાં આવેલ પોલીસ સાહેદોએ ફરીયાદપક્ષના કેસને સમર્થનકારક હકીકતો જણાવેલ હોય, જે હકીકતોને ધ્યાને લઈ આ કામના આરોપી ઓ ને સમાજમાં ઘડો બેસે તેવી શિક્ષા કરવા ન્યાયના હિતમાં હુકમ કરવા અરજ કરેલ છે. આરોપી પક્ષે વિ.વ.શ્રી વી.આર.ઉપાધ્યાય નાઓએ દલીલ કરેલ છે કે, આ કામે પંચોને સમજ આપીને પંચનામુ કર્યું હોવાનું રેકર્ડ પર નથી તેમજ પંચોએ પંચનામાની હકીકતને લેશ માત્ર સમર્થન આપેલ નથી. જેથી પંચનામુ પુરવાર થયેલ નથી. ફરીયાદ પક્ષનો કેસ નિ:શંકપણે પુરવાર થતો ના હોય આરોપીઓને નિર્દોષ ઠરાવી છોડી મુકવા જોઈએ.

- (૫) ઉપરોક્ત હકીકતે કેસના ન્યાયિક નિર્ણય અને નિકાલ સારું નીચે મુજબના મુદ્દા ઉપસ્થિત છે.

:: મુદ્દા ઓ ::

૧. શું ફરીયાદપક્ષ નિ:શંકપણે પુરવાર કરે છે કે, આરોપીઓએ એકબીજાના મેળાપીપણામાં પાસ પરમીટનો ઇંગ્લીશ દાંડનો જથ્થો વગર કન્ટેનર ગાડી નં.આર.જે.૩૨.જી.એ.૬૦૨૦ માં કીચન ગુડસના બોક્ષના ઓથા હેઠળ અલગ અલગ બ્રાન્ડનો વિદેશી દારુ તથા બીયર મળી કુલ ૧૮૧ બોક્ષ ફૂલ નંગ-૪૪૬૮ કિ.૩.૭,૩૮,૨૦૦/- નો વગર પાસ પરમીટનો ભરી લાવી આ કામના આરોપી નં.૧ તથા ૪ તથા અન્ય આરોપી દીનેશ વાઘરી નાઓએ દાંડનો જથ્થો મંગાવી આરોપી નં.૨, ૩ નાઓ સદર જથ્થો કન્ટેનરમાં ભરી લાવી આરોપી નં.૧ સ્થળ ઉપર પકડાઈ જઈ તથા આરોપી ઉદયભાન આહીર નાએ પોતાની માલીકીના કન્ટેનરમાં ઇંગ્લીશ દાંડનો જથ્થો ગુજરાતમાં વેચાણ કરવાના ઇરાદે પરપ્રાન્તમાંથી ભરાવી મોકલી આપતાં સદર જથ્થો આ કામના આરોપી નં.૪ નાઓએ અંબાવ ઇન્દીરા નગરીમાં ભાડે રાખેલ બે અલગ અલગ મકાનો સંગ્રહ રાખેલ તે જથ્થો રાખી તા.૧૪/૬/૧૫ ના રોજ ક.૧૮/૦૦ થી ૨૧/૪૫ દરમિયાન મળી આવતાં તમામ આરોપીઓએ એકબીજાના મેળાપીપણામાં ઇંગ્લીશ વેચાણ કરાવાના ઇરાદે હેરાફેરી કરી ગુનો કરેલ હોય ,

ધી ગુજરાત પ્રોહીબીશન ધારાની કલમ-૬૬(૧)(બી), ૬૫(એ)(ઈ), ૮૧, ૮૩, ૧૧૬(ખ) મુજબના શિક્ષાપાત્ર ગુનો કરેલ છે ?

૨. શું હુકમ ?

(૬) ઉપરોક્ત મુદ્દાઓના મારા જવાબ નીચે મુજબ છે.

૧. નકારાત્મક.

૨. આખરી હુકમ મુજબ.

:: કારણો ::

મુદ્દા નં.૧ અને ૨ :-

(૭) ફરીયાદ પક્ષે મુદ્દામાલ કબજે કરેલાનું પંચનામું આંક-૪૮ થી રજૂ કરેલ છે. સદર પંચનામાના પંચ સાહેદ વિજયભાઈ કનુભાઈ પઢીયાર નાઓને આંક-૪૭ થી તપાસેલા છે. સદર પંચ સાહેદની જુબાની વંચાણે લેતાં તેઓએ માત્ર તૈયાર પંચનામામાં સહી કરેલાનું જણાવે છે. પંચનામાની વિગતો અંગે તેઓને કોઈ માહિતી ન હોવાનું ફલિત થાય છે. સદર પંચસાહેદ ફરી ગયેલા છે અને વિ.એ.પી.પી.શ્રીની વધુ તપાસમાં પણ ફરીયાદ પક્ષના કેસને મદદરૂપ થાય તેવી જુબાનીઓ આપતા નથી. તેઓની બચાવપક્ષ તરફ લેવામાં આવેલ ઉલટ-તપાસ દરમિયાન એ હકીકત સ્વીકારેલ છે કે, પોલીસે તૈયાર પંચનામામાં સહી લીધેલી, પંચનામા વિશે તેઓ કશું જાણતા નથી. વધુમાં આંક-૪૮ થી રજૂ પંચનામાના બીજા પંચ સાહેદ અશોકભાઈ ચંદુભાઈ પઢીયાર નાઓને બજાવવામાં આવેલ સમન્સ મરણના દાખલાની ઝેરોક્ષ નકલ સાથે પરત આવેલ છે જેથી તેઓને તપાસી શકાયેલ નથી. આ સંજોગોમાં પંચનામાની વિગતો પુરવાર થતી ન હોય મુદ્દામાલ આરોપીઓના કબજામાંથી મળી આવ્યાની હકીકત શંકાસ્પદ બને છે, જેનો લાભ આરોપીઓને મળવાપાત્ર બને છે.

(૮) ફરીયાદપક્ષ તરફે આંક-૨૨ થી ફરીયાદી પો.કો. કિરિટસિંહ ચંદુભાઈને તપાસી આંક-૨૩ થી ફરીયાદ રજૂ કરેલ છે તેમજ આંક-૩૮ થી રીટાયર્ડ પોલીસ સાહેદ નગીનભાઈ મણીભાઈ પટેલ, આંક-૪૬ થી પોલીસ સાહેદ પો.કો. મોઈનુદીન સરકુદીન, આંક-૮૭ થી ત.ક.અ. નિવૃત્ત ના.કો.અધિક્ષક જીતેન્દ્રસિંહ બચુભા ગોહેલને તપાસી આંક-૮૮ થી મુદ્દામાલ એફ.એસ.એલ. ખાતે મોકલવામાં આવેલ તે બાબતનું સર્ટિ રજૂ કરેલ છે તેમજ આંક-૯૮ થી પોલીસ સાહેદ નિ.અ.હે.કો. રાજેન્દ્રભાઈ દીતાભાઈ પાંડોર, આંક-૧૦૨ થી પોલીસ નિ.એ.એસ.આઈ. કમુભાઈ સાંજાભાઈ બોદરને તપાસવામાં આવેલ છે. અત્રે એ નોંધ લેવી ઘટે છે કે, હાલના કામે તપાસનીશ અધિકારીએ પોલીસ સાહેદો તેમજ સ્વતંત્ર સાહેદના નિવેદનો લીધેલ જેમાં તેઓએ તેમની જુબાનીમાં ફરીયાદ પક્ષની હકીકતને સમર્થનકારક પુરાવો આપેલ છે. સદરહું કામે પોલીસ સાહેદોની જુબાનીને અન્ય કોઈ સ્વતંત્ર સાહેદોની જુબાનીથી કોઈ સમર્થન મળેલ નથી તેમજ સદરહું કામે પંચ સાહેદે ફરીયાદ પક્ષની તરફેણમાં લેશમાત્ર પુરાવો આપેલ નથી, પંચ સાહેદે માત્ર પંચનામામાં તેમની સહી ઓળખી બતાવેલ છે. તેમજ પંચોની હાજરીમાં પંચનામામાં જણાવેલ મુદ્દામાલ કબજે કરવામાં આવેલ હોય તેવું ફરીયાદ પક્ષના પુરાવાથી સાબિત થતું નથી.

(૮.૧) વધુમાં હાલના કામે સ્વતંત્ર સાહેદો રમીલાબેન દિનેશભાઈ પઢીયારને આંક-૭૨ થી, સાહેદ સવિતાબેન શંભુભાઈ પઢીયારને આંક-૭૪ થી તથા સાહેદ સાહેદ ડાહ્યાભાઈ મોહનભાઈ પઢીયારને આંક-૭૫ થી તપાસવામાં આવેલ છે. સદરહું સાહેદોએ તેઓની સર-તપાસ દરમિયાન તેઓની ઈન્દીરા નગરીમાં રહેતા કલ્યાણસીંહ ભવરસીંહ હતને તેઓ ઓળખતા નહોવાનું તેમજ તેઓની સામે રહેતા ન હોવાનું તેમજ તેઓ ઈંગ્લીશ દારૂનો ઘંધો કરતા કે કેમ તેની તેઓને ખબર ન હોવાનું જણાવેલ છે તેમજ સને-૨૦૧૫ ની સાલમાં તેઓ ભાડાનું મકાન રાખેલ તેમાં ઈંગ્લીશ દારૂ

પકડેલો તેની તેઓને ખબર ન હોવાનું જણાવેલ છે. તેઓની બચાવપક્ષ તરફે લેવામાં આવેલ ઉલટ-તપાસ દરમિયાન તેઓએ એ હકીકત સ્વીકારેલ છે કે, પોલીસે ફક્ત તેઓનું નામ અને સરનામું પુછેલું એ સિવાય તેઓ કાંઈ જાણતા ન હોવાનું સ્વીકારેલ છે. આમ, ઉપરોક્ત સ્વતંત્ર સાહેદોની સોગંદ ઉપરની જુબાની અન્વયે આરોપીઓને આક્ષેપિત ગુનામાં તકસીરવાન ઠરાવી શકાય તેવો પુરાવો રેકર્ડ ઉપર આવેલ નથી.

(૯) આમ, સદરહું સાહેદોનો પુરાવો લક્ષમાં લેતાં, આરોપીઓના કબજામાંથી ફરીયાદ પક્ષના કેસ મુજબ મુદ્દામાલ ઈંગ્લીશ દારૂની બોટલો મળી આવેલાનું ફરીયાદપક્ષ નિઃશંકપણે પુરવાર કરવામાં નિષ્ફળ નિવડેલ છે. વધુમાં સદરહું ગુનો ગુજરાત પ્રોહીબીશન એક્ટની કલમ-૬૬(૧)(બી), ૬૫(એ)(ઈ), ૮૧, ૮૩, ૧૧૬(ખ) મુજબનો ગુનો છે. ગુનામાં કબજે લીધેલ મુદ્દામાલ પર ભારતીય બનાવટની વિદેશી દારૂ અંગે કાયદામાં કલમ-૧૧૬(ખ) હેઠળ જે અનુમાન મુકવામાં આવેલ છે તેવું અનુમાન ત્યારે જ થઈ શકે કે જ્યારે આરોપીઓની ગુનામાં સક્રિય ભુમિકા પ્રસ્થાપિત થયેલ હોય અને મુદ્દામાલ ઈંગ્લીશ દારૂના જથ્થાનો કબજો આરોપીઓ પાસે હોવાનું પુરવાર થયેલ હોય હાલના કામે અગાઉ કરેલ ચર્ચા મુજબ જોતાં મુદ્દામાલ કબજે કરેલ પંચનામું તેના સ્વતંત્ર એવા પંચ સાહેદોના સોગંદ ઉપરના પુરાવાથી પુરવાર થઈ શકેલ નથી અને વધુમાં કબજે લેવાયેલ મુદ્દામાલ દારૂના જથ્થા ઉપરના સીલ ઓરીજીનલ હોવા અંગે તપાસ અધિકારીએ કોઈ તપાસ કરેલ હોય તેમ જણાતું નથી.

(૧૦) વધુમાં નામદાર ગુજરાત હાઈકોર્ટના State vs Rajibhai Chaturbhai Solanki on 8 July, 1960 ના કેસમાં કરાવેલ સિદ્ધાંત જોતા અને હાલના પ્રસ્તુત કેસમાં પંચોની હાજરીમાં સર્ચ કરી મુદ્દામાલ કબજે કરેલ હોવાનો કેસ છે અને પંચોએ ફરીયાદ પક્ષના કેસને સમર્થન કરેલ નથી. ત્યારે પણ આરોપીઓ સામેનો કેસ ફરીયાદપક્ષ શંકા રહિત પુરવાર કરી શકેલ નથી. આમ, નામદાર ગુજરાત હાઈકોર્ટના ઉપરોક્ત ચુકાદાઓ અન્વયેના પ્રસ્થાપિત સિદ્ધાંતો લક્ષમાં લેતાં, ફરીયાદ પક્ષ

આરોપીઓ સામેનો કેસ નિઃશંકપણે સાબિત કરી શકેલ નથી. વધુમાં ફરીયાદપક્ષના પુરાવાઓનું કરેલ મુલ્યાંકન લક્ષમાં લેતાં, પંચ સાહેદોને ફરી ગયેલ જાહેર કરેલ છે જેથી ફરીયાદ પક્ષ આ કામે મુદામાલ રીકવરીનું પંચનામું પુરવાર કરવામા નિષ્ફળ ગયેલ છે અને ફરીયાદી તથા તપાસ કરનાર અમલદાર તથા બીજા પોલીસ સાહેદો હોઈ તે ફરીયાદ પક્ષના રસ ધરાવનાર સાહેદો હોય, તેમની જુબાનીને કોઈ સ્વતંત્ર સાહેદનું સમર્થન મળતું ન હોય ત્યારે કેસ નિશંકપણે પુરવાર થવા અંગે શંકાઓ ઉભી થાય છે અને ક્રિમીનલ વિધીશાસ્ત્રના સિધ્ધાંત મુજબ શંકાનો લાભ આરોપીઓને મળવા પાત્ર છે તથા તપાસ કરનાર અમલદારની જુબાની તથા અન્ય પોલીસ સાહેદોની જુબાની પરથી આરોપીઓને તકસીરવાન ઠરાવી શકાય નહીં.

(૧૧) ભારતીય પુરાવા અધિનીયમની કલમ-૧૦૧ વંચાણે લેતાં ફરીયાદ પક્ષનો કેસ સાબિત કરવાનો બોજો ફરીયાદ પક્ષના શીરે છે, પરંતુ હાલના કામે તમામ હકીકતો, સંજોગો તથા રેકર્ડ ધ્યાને લેતા ફરીયાદ પક્ષ પોતાનો કેસ નિઃશંક પણે સાબિત કરવામાં તદ્દન નિષ્ફળ ગયેલ હોવાનું તથા ક્રિમીનલ જ્યુરીસ્પ્રુડન્સના સિધ્ધાંત મુજબ મળવા પાત્ર શંકાનો લાભ મેળવવા આરોપીઓ હકદાર થતા હોવાનું અત્રેની અદાલતનું નિર્ણય માનવું છે. જેથી તેનો લાભ આરોપીઓને મળવા પાત્ર હોય, ઉપરોક્ત મુદ્દા નં.૧ નો જવાબ 'નકાર' માં ઠરાવી મુદ્દા નં.૨ પરત્વે ન્યાયના હિતમાં નીચે મુજબનો આખરી હુકમ કરવામાં આવે છે.

-:: હુકમ ::-

(૧) આરોપી નં.(૧) ઉદયભાન શ્રીઓમકાર યાદવ, રહે.કારોડા, તા.બહરોડ, જી.અલવર, રાજસ્થાન, આરોપી નં.(૨) રાકેશકુમાર લક્ષ્મીનારાયણ નાઈ, રહે.ગામ સેકા, તા.નારદોલ, જી.મહેન્દ્રગઢ, હરીયાણાનાઓને ફોજદારી કાર્યરીતિ સંહિતાની કલમ-૨૪૮(૧) અન્વયે ધી ગુજરાત પ્રોહીબીશન એક્ટની કલમ-૬૬(૧)(બી), ૬૫(એ)(ઈ), ૮૧, ૮૩, ૧૧૬(ખ) મુજબના શિક્ષાપાત્ર ગુનામાંથી શંકાનો લાભ આપી નિર્દોષ ઠરાવી છોડી મુકવાનો હુકમ કરવામાં આવે છે.

- (૨) સદર કામે કબ્જે લેવામાં આવેલ પ્રોહી મુદ્દામાલનો અપીલ સમય વિત્યા બાદ નિયમ મુજબ નાશ કરવાનો હુકમ કરવામાં આવે છે.
- (૩) આરોપીઓએ અગાઉ આપેલ જામીન તથા જાત મુચરકો ફોજદારી કાર્યરીતિ સંહિતાની કલમ-૪૩૭ એ મુજબ અપીલ સમય સુધી ચાલુ રાખવામાં આવે છે.

આ હુકમ આજરોજ તારીખ : ૩૧, માહે : જુલાઈ, સને: ૨૦૨૬ ના રોજ ખુલ્લી અદાલતમાં વાંચી સંભળાવી જાહેર કરવામાં આવ્યો.

સ્થળ : આંકલાવ.
તા.૩૧/૦૭/૨૦૨૬

(એ.બી.સિંઘવી)
જ્યુડિશ્યલ મેજિસ્ટ્રેટ ફર્સ્ટ ક્લાસ,
આંકલાવ
જજ કોડ જી.જે.૦૧૫૮૬

(M.M.Pathan)
Stenographer